



स मा चार

विधान सभा सचिवालय मध्यप्रदेश समाचार

विधान सभा में प्रमुख सचिव श्री अवधेश प्रताप सिंह ने किया ध्वजारोहण

भोपाल : दिनांक 27 जनवरी, 2017

विधान सभा के प्रमुख सचिव श्री अवधेश प्रताप सिंह ने गणतंत्र की अड़सठवीं वर्षगांठ पर विधान सभा प्रांगण में आयोजित समारोह में प्रातः 8:00 बजे राष्ट्रीय ध्वज फहराया. विधान सभा के सुरक्षा बल एवं विशेष सशस्त्र बल की टुकड़ियों द्वारा इस मौके पर मार्च पास्ट किया गया. परेड के अवलोकन के उपरांत श्री सिंह ने परेड की सलामी ली तथा गणतंत्र दिवस की बधाई एवं शुभकामनाएं दी.

तदुपरांत विधान सभा प्रांगण में ही राष्ट्रभक्ति के गीत-संगीत का कार्यक्रम हुआ जिसमें विधान सभा के अधिकारियों एवं कर्मचारियों द्वारा देशभक्ति गीतों का गायन किया गया.

सांस्कृतिक आदान-प्रदान हेतु समाजसेवी संगठन रोटरी के अंतर्गत पुर्तगाल अंतर्राष्ट्रीय मित्रता दल के प्रोफेसर जोस कार्लोस, रिसर्च स्कालर सुश्री कैटरीना कार्डोसो आदि भी विधान सभा में गणतंत्र दिवस के कार्यक्रम में सम्मिलित हुए.

वि.स./ज.स./2017

(मुकेश मिश्रा)
सूचना अधिकारी